

**NERA TA' QLIB
MILL-"KUMMIEDJA DIVINA"
TA' DANTE ALIGHIERI**

L-EWWEL KANT TA' L-INFERN

F'nofs il-medda ta' dina l-ħajja tagħna,
Insibni miexi f'masġar mingħajr dawl,
Għaliex, nistqarr, kont tlift it-triq it-tajba.
Ah! biex ngħid liema kien hi ħaġa tqila
Dal-masġar barri, aħrax u xebbiex;
Xhin nahseb fuqu, jerga' l-biza' bija.
Tweġhirt daqshekk, għal ftit ma ntliftx għal kollox!
'Ma, biex niħaddet fuq il-ġid li rajt,
Ser ngħanni l-ħwejjeg l-oħra li ltqajt magħhom.

Ma niftakarx kif dħalt ġo dan l-imkien,
Daqskemm kont qiegħed nongħos dak il-waqt
Li fih ħallejt warajja triq is-sewwa;
'Ma, mbagħad, xhin kont wasalt fil-bidu t'għolja,
Hemmhekk fejn kien jintilef dak il-wied
Li wegġa' 'l qalbi b'taqtigħ kbar ta' biza',
Harist 'il fuq u lmaħt li mal-qućcata
Ga jidhru kienu mriezaq il-pjanet
Li tmexxi 'l-bniedem f'triqtu bla tbatija.
Hassejtu, għalhekk, jedha ftit il-biza',
Li kien ingema' fil-għammieq ta' qalbi
Ma' tul il-lejl fost dieqa li ma bħalha.
U bħal dak li jkun feraq qatgħa baħar
B'nifsu maqtuġħ, kif isib ruħu l-art.
Idur imbellah lejn l-ilmiet qerrieda;
Hekk għamilt jiena : ħsiebi biss fil-ħelsa,
Nitfa' lil ħarsti lura u nqis mistagħġeb
L-atar li l-ebda ħaj għadu qatt ħalla.
Imbagħad, kif serraħt ġismi ftit mill-għeja,
Imxejt biex naqbad dik it-telgħa baħħ,
B'sieqi fis-sod l-aktar saffiena dejjem.

U trakha, kif kont għadni kemm bdejt għaqba,
 Pantera zghira 'ma hafifa bosta
 U b'kisja gild imnaqqax helu helu!
 Hi ma riditx minn quddiem wiċċi titlaq,
 Anzi baqgħet daqshekk timla' l-mogħdija
 Li kont ser nerga' kemm-il darba lura.

Kien għadu qiegħed jahkem iż-żernieg
 U kienet tiela' x-xemx flimkien mal-kwiekeb
 Li kienu magħha meta Ruħ l-imħabba
 Mexxiet għall-ewwel dak il-gmiel ta' hwejjeg;
 Hekk li, biex nitma l-gid, kelli jwennsuni
 Mill-waħx tad-dbiba, bil-gild tagħha mżewwaq
 Il-ħin ta' dik is-siegħa u ż-żmien sbejjah;
 'Ma mhux hekk li ma kelli nkun imkexkex
 Bix-xbieha ta' dorbies li dehret f'daqqa.
 Dan qtajt li kien gej iħebb għalija,
 B'rasu mghollija u b'guħ hekk klubi fuqu
 Li saħansitra l-ajru deher imbezza'
 U warajh lupa li għall-qżież ta' nixfa
 Li kellha fuqha, ħsibtha mgewħa b'kollox
 U 'l mhux ftit nies, sħajjilt, nikket hajjithom.
 Dina nisslitli daqshekk dieqa fija,
 Bil-biza' li gibitli d-dehra tagħha.
 Li qtajt it-tama li nissokta t-telgħa.
 Bħal dak li waqt ir-rebħ tagħtih lublieba.
 'Ma, tasal fuqu s-siegħa tat-telfien,
 Isewwed qalbu u jitbekka l-qagħda;
 Hekk ħasbet thawwad ħsiebi l-lupa mqarba,
 Li l-mixja tagħha fuqi qajla qajla
 Reggħet ressqitni 'l hemm, fejn xemx ma twassal.

Xhin kont qiegħed nitwaddab dejjem 'l isfel.
 Quddiem għajnejja xiref, bla kont nobsor,
 Min, għaliex żamm is-skiet, ħsibtu maħnuq.
 U kif ilmaħtu f'dak l-imkien bla ħajja.
 "Ikollok ħniena minni", qbiżt nitolbu,
 "Inti min inti, bniedem jo d-dell tiegħu".
 Iżd' hu wegibni: "Bniedem m'iniex, bniedem
 Kont darba u n-nisel tiegħi kien Lombardu,
 Għax art missieri u omni kienet Mantwa.

Tweidit sab *Julio*, għalkemm f'waqt imwahr,
 U għixt go Ruma taht Awgustu t-twajjeb,
 Fi zmien l-allat, qarrieqa kemm giddieba.
 Jien kont poeta w kont għannejt fuq l-iben
 Sewwa t'Ankiži, li kien gie minn Trojja
 Wara li safu' rmied Ilju l-imbakbar.
 'Ma, għidli, għaliex riega' qalb dad-dwejjaq?
 Ghax ma titlax il-gebel li jhennik,
 Li jaf id-dhul u l-bidu tal-ferh kollu?"

"Mel'inti dak Virgilju u dik il-ghajn
 Li tohrog minnha xmara t'gherf daqshieq?"
 Jien dlonk wegibtu bil-misthija f'wicci.
 "O ghelm ta' gieħ u dawl għal kull poeta.
 Jiswieli ż-żmien li hlejt u l-hegga kbira
 Li kelli biex ingharrex fil-ktieb tiegħek.
 Inti l-imghallem, int l-awtur li ngħożż;
 U inti biss hu dak li minnu hadt
 L-istil sabih li qed jagħmilli gieħ.
 Ara l-bhima, li mħabba fiha dort,
 Harisni minnha, gharef kbir insemmi,
 Ghax qed inħoss jitriegħed gismi kollu".

"Mehtieg għalik li taqbad xi triq oħra",
 Wegibni, mbagħad, xħin rani qieghed nibki,
 "Jekk trid li tohrog hieles minn dal-masgar;
 Ghaliex id-dbiba, li werzaqt għaliha,
 Ma thalli 'l hadd ighaddi minn triqitha
 U tieqaf hekk li toqtol dak li jkun.
 Hi, min-natura, għandha qalb hekk ħajna
 Li l-kilba fuqha ma tixxabba' qatt
 U, wara l-ikel, thossha iżjed migwieħa.
 Bosta huma l-bhejjem li thobb tghammar magħhom
 U m'aktar għad trid tghammar sakemm jasal
 Il-Kelb li jgiegħilha tnin bl-uġiħ ta' qalb.
 Dan la jkun jixba' bl-art lanqas bl-istann,
 'Ma jtiegħem biss imħabba, għerf u qawwa,

U t-twelid tiegħu jsir fuq friex tal-feltru. (1)
 Hu jkun helsien għal dik l-Italja msejkna,
 Li rat għaliha l-mewt Kamilla, xebba,
 W Ewrjalu u Turnu u Nizu, lkoll midruba.
 U jkeċċi 'l din il-lupa minn kull belt:
 Sakemm reġa' jkun bagħatha go 'l-infern,
 Minn fejn telqitha l-ewwel darba l-ghira.
 Għalhekk, għall-aħjar tiegħek, nifhem ngħidlek
 Li tiġi wrajja w zommni b'mexxej tiegħek.
 Sakemm ngħaddik minn go l-inkien dejjiemi,
 Fejn tisma' dlonk l-għajjat ta' qtiegħ il-jies.
 Li toħroġ ta' kull waqt l-erwieh batuta,
 Mikluba b'xewqa kbira għat-tieni mewt;
 U tara wara wkoll lil dawk li, hienja,
 Qegħdin fin-nar għax jittamaw li jidhlu,
 Meta jmiss lilhom, qalb in-nies qaddisa.
 Jekk trid, imbagħad, li titla' żzur lil dawn,
 Ruħ ohra ssib aktar mistħoqqa minni,
 Li nlaqqgħek magħha kif inkun hallejtek.
 Għax dak l-imperatur, li hemm fuq jamar,
 Billi kont hadtha kontra tusijietu,
 Ma jridx li jiena nidhol g'ewwa beltu.
 Hu jaħkem kullimkien, m'hemmhekk is-saltna.
 Hemmhekk il-belt u l-ogħla maqgħad tiegħu.
 Ah! hienja r-ruħ li jagħżel għal hemm fuq!"

U lilu jien: "Poeta, nerga' nraħham,
 F'isem dak Alla, li ma kontx għaraft,
 Biex inkun hrabt dal-ħażen u l-aġhar.
 Għaddini minn fejn għadek kif semmejt
 Hekk illi nara l-bieb tal-qaddis Pietru
 U lil dawk li, qed tgħidli, huma hekk kiebja."
 Imbagħad hu mexa u jien zammejt warajh.

LOUIS ELLUL.

(1) Dan il-vers fit-Taljan huwa ftit indallam. Hawn kommentaturi li jgħibuh, "E sua nazione sarà tra *Feltro* e *Feltro*", u aħrain li jiktub, "E sua nazione sarà tra *Feltro* e *Feltro*". Billi lili togħgħobni l-ewwel in: pre-tazzjoni, hsibt li naqleb il-vers kif jidher hawn fuq. Għal min togħgħbu tat-tieni, il-vers jista' jinqaleb: "U t-twelid tiegħu jsir bejn *Feltru* u *Feltru*."